



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1430/6 – 2006 ජනවාරි 30 වැනි සඳුදා – 2006.01.30

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව 99 වන ව්‍යවස්ථාවේ

13 (ආ) අනුව්‍යවස්ථාව යටතේ පුරප්පාඩු පිරවීම

අංක 06 නුවරඑළිය මැතිවරණ කොට්ඨාශය සඳහා 1988 අංක 15 දරන පනතින් සංශෝධිත, 1981 අංක 1 දරන පාර්ලිමේන්තු මැතිවරණ පනතේ 62 වැනි වගන්තිය යටතේ පාර්ලිමේන්තු මන්ත්‍රීවරයකු ලෙස තෝරා පත්කර ගන්නා ලද බව ප්‍රකාශයට පත් කරන ලද එස්. ඩී. දිසානායක මහතා පාර්ලිමේන්තුවේ අවසරය කලින් නොලබා නොකඩවා මාස තුනක් පාර්ලිමේන්තුවේ රැස්වීම්වලට නොපැමිණීම හේතුකොටගෙන සයවන පාර්ලිමේන්තුවේ මන්ත්‍රී ධුරයක පුරප්පාඩුවක් ඇති වී තිබෙන බව ඉහත කී පනතේ 64(1) වැනි වගන්තිය යටතේ පාර්ලිමේන්තුවේ මහලේකම් විසින් මා වෙත දැනුම් දී ඇති හෙයින්ද,

ආණ්ඩුක්‍රම ව්‍යවස්ථාවේ 99 වැනි ව්‍යවස්ථාවේ 13(ආ) අනුව්‍යවස්ථාව යටතේ විධිවිධාන සලස්වා ඇති පරිදි මෙම පුරප්පාඩුව පුරවන ලෙස එකී මන්ත්‍රීවරයා තෝරා පත්කර ගන්නා ලද මැතිවරණ කොට්ඨාශයේ තේරීම්භාර නිලධාරියාට ඉහත කී පනතේ 64(1) වැනි වගන්තිය යටතේ මා විසින් විධාන කරනු ලැබූ හෙයින්ද,

තේරීම්භාර නිලධාරියා විසින් එකී පනතේ 64(2) වැනි වගන්තිය යටතේ ක්‍රියාකරමින් එකී මැතිවරණ කොට්ඨාශය සඳහා පාර්ලිමේන්තු මන්ත්‍රීවරයෙකු ලෙස රේඛ්‍යකා මැණිකේ හේරත් දුනුතිලක මුදියන්සේලාගේ මහත්මිය තෝරා පත් කරන ලද බව ප්‍රකාශයට පත්කර, එම පනතේ පළමුවන උපලේඛනයේ “ක” ආකෘතිය මත වාර්තාව ඉදිරිපත් කොට ඇති හෙයින්ද,

මැතිවරණ කොමසාරිස් දයානන්ද දිශානායක වන මම, එකී පනතේ 64(2) වැනි වගන්තියෙන් මා වෙත පැවරී ඇති බලතල ක්‍රියාත්මක කරමින් ඉහත කී එස්. ඩී. දිසානායක මහතා පාර්ලිමේන්තුවේ අවසරය කලින් නොලබා නොකඩවා මාස තුනක් පාර්ලිමේන්තුවේ රැස්වීම්වලට නොපැමිණීම හේතුකොටගෙන ඇති වූ පුරප්පාඩුව පිරවීම පිණිස අංක 06 නුවරඑළිය මැතිවරණ කොට්ඨාශය සඳහා සයවන පාර්ලිමේන්තුවේ මන්ත්‍රීවරයකු ලෙස රේඛ්‍යකා මැණිකේ හේරත් දුනුතිලක මුදියන්සේලාගේ මහත්මිය තෝරා පත් කළ බව ප්‍රකාශයට පත් කරන ලද බව මහජනයා වෙත මෙයින් දන්වා සිටිමි.

දයානන්ද දිශානායක,
මැතිවරණ කොමසාරිස්.

2006 ජනවාරි මස 30 වැනි දින,
මැතිවරණ මහ ලේකම් කාර්යාලය,
රාජගිරිය.

02-474